

धुळे जिल्ह्यातील साक्री तालुक्यातील
पिंपळनेर येथे अपर तहसिल कार्यालय
स्थापन करण्याबाबत...

महाराष्ट्र शासन
महसूल व वन विभाग
शासन निर्णय क्रमांक : उविका-२०१६/ प्र.क्र.१५/ म-१०
हुतात्मा राजगुरु चौक, मादाम कामा रोड,
मंत्रालय, मुंबई- ४०० ०३२.
दिनांक: ३० एप्रिल, २०१६

- वाचा:-** १. विभागीय आयुक्त, नाशिक यांचे पत्र क्र.मशा/कार्या/ २/ ५/७२७९/२०१६, जा.क्र.३४०८ दि.८.३.२०१६.
२. वित्त विभागाचे पृष्ठांकन क्र. पदनि-२०१६/ प्र.क्र. १८/१६/ विसु-१ दि. ३०.०४.२०१६ अन्वये निर्गमित उच्चस्तरीय सचिव समितीच्या दि.२६.४.२०१६ रोजी झालेल्या ९९ व्या बैठकीचे कार्यवृत्त.

प्रस्तावना:-

धुळे जिल्ह्यातील साक्री तालुक्याची सन २०११ च्या जनगणनेनुसार लोकसंख्या ४,६४,९१३ इतकी असून साक्री भागाची लोकसंख्या २,२९,५७७ व पिंपळनेर भागाची लोकसंख्या २,३५,३३६ एवढी आहे .साक्री तालुक्याचे क्षेत्रफळ २,३६,६७६ हेक्टर एवढे असून भौगोलिक दृष्ट्या साक्री तालुका हा जिल्ह्यात सर्वात मोठा तालुका आहे .साक्री तालुक्यात एकुण २२७ महसूली गावे आहेत व तलाठी साझांची संख्या ५८ एवढी असून एकूण १० मंडळ कार्यालयांपैकी साक्री हद्दीत व पिंपळनेर हद्दीत प्रत्येकी ५ मंडळे आहेत व २४१ आदिवासी पाडे आहेत. साक्री तालुक्याचे क्षेत्रफळ व लोकसंख्या जास्त असल्यामुळे नैसर्गिक आपत्ती प्रकरणे, विविध शासकीय कामांचे नियोजन व कार्यवाहीबाबतच्या बैठका, दोन लोकसभा व दोन विधानसभा मतदार संघाचे निवडणूक विषयक एकत्रित कामकाज, जनगणना व शासनाने नेमून दिलेला इतर अनुषंगिक कामे यांचीही व्याप्ती फार मोठी आहे. पुरवठा विषयक कामकाज, जमीन मागणी संबंधीची विविध व्यक्ती तसेच संस्थांची प्रकरणे, लोकसंख्येच्या प्रमाणात जमीन खरेदी विक्रीच्या व्यवहाराच्या अनुषंगाने होणा-या नोंदी व तदनुषंगीक दावे, कोर्ट केसेस आणि विविध प्रकारच्या परवानगी विषयक कामकाज तहसील स्तरावर करावे लागते. साक्री तालुका हा आदिवासी बहुल तालुका असून तालुक्याचा भौगोलिक दृष्ट्या विस्तार मोठा असल्याने प्रशासकीय दृष्ट्या आदिवासी जनतेला न्याय देण्याच्या दृष्टीने व शासकीय योजनांची प्रभावी अंमलबजावणी करण्याच्या दृष्टीने साक्री तालुक्यात पिंपळनेर येथे अपर तहसिलदार कार्यालय स्थापन करण्याचा प्रस्ताव शासनाच्या विचाराधिन होता.

शासन निर्णय :-

धुळे जिल्ह्यातील साक्री या तालुक्यात पिंपळनेर येथे अपर तहसिलदार यांचे कार्यालय स्थापन करण्यास आणि त्यानुषंगाने पुढील प्रमाणे पद मंजूरीस व अनुषंगिक बाबींस या शासन निर्णयान्वये मान्यता देण्यात येत आहे :-

- १) विद्यमान साक्री तहसिल कार्यालय बळकट करण्याच्या दृष्टीने पिंपळनेर येथे अपर तहसिलदार यांच्या नवीन कार्यालयासाठी खालील १२ पदे नियमित वेतनश्रेणीवर विशेष बाब म्हणून मंजूर करण्यास शासन मान्यता देत आहे. सदर पदे ही सध्याच्या त्या त्या संवर्गाचा एक भाग राहतील. त्याच प्रमाणे शिपाई याच्या एका पदाचे कामे बाह्ययंत्रणेद्वारे करून घेण्यास शासन मान्यता देत आहे.

अ.क्र	पदनाम	वेतनश्रेणी (रुपये)	पदसंख्या
१.	अपर तहसिलदार	१५६००-३९१००, ग्रेड पे-५०००/-	१
२.	नायब तहसिलदार	९३००-३४,८००, ग्रेड पे-४३००/-	१
३.	अवल कारकून	५२००-२०२०० ग्रेड पे-२८००/-	२
४.	लिपिक-टंकलेखक	५२००-२०२०० ग्रेड पे-१९००/-	८
		एकूण	१२

२) तहसिलदार कार्यालय, साक्री व अपर तहसिलदार कार्यालय, पिंपळनेर यांच्या कार्यक्षेत्र समाविष्ट करण्यात येत असलेल्या महसूल मंडळे / महसुली गावे यांचा तपशिल पुढील तक्त्यांप्रमाणे आहे. :-

अ. क्र.	कार्यालयाचे नाव	महसूल मंडळे	महसुली गावे
१	तहसिलदार, साक्री	एकूण मंडळे - ०५ साक्री (१४ गावे), कासारे (१८ गावे), निजामपूर (२३ गावे), दुसाने (१८ गावे) व म्हसदी प्र. नेर (१६ गावे).	८९
२	अपर तहसिलदार, पिंपळनेर	एकूण मंडळे - ०५ पिंपळनेर (२२ गावे), दहिबेल (२९ गावे), कुडाशी (२३ गावे), उमरपाटा (२७ गावे), व ब्राम्हणवेल (३७ गावे).	१३८

३) तहसिलदार, साक्री तालुका तसेच अपर तहसिलदार, पिंपळनेर, यांच्या कार्यक्षेत्रातील महसूल मंडळांतर्गत तलाठी साझे व त्यामध्ये अंतर्भूत होणा-या गावांची यादी प्रसिद्ध करण्याबाबतची कार्यवाही जिल्हाधिकारी स्तरावर करण्यात यावी.

४) अपर तहसिलदार, पिंपळनेर यांचे प्रतिवेदन अधिकारी म्हणून संबंधित उपविभागीय अधिकारी आणि नियंत्रक अधिकारी म्हणून जिल्हाधिकारी, धुळे काम पाहतील.

५) अपर तहसिलदार, पिंपळनेर यांना या शासन निर्णयान्वये कार्यालय प्रमुख तसेच आहरण व संवितरण अधिकारी म्हणून घोषित करण्यात येत आहे.

६) महाराष्ट्र जमीन महसूल संहिता, १९६६ च्या कलम १३ पोटकलम (३) नुसार तहसिलदार साक्री, यांना प्रदान करण्यात आलेल्या शक्ती अपर तहसिलदार, पिंपळनेर, यांना त्यांना नेमून दिलेल्या कार्यक्षेत्रापुरत्या प्रदान करण्याबाबत स्वतंत्रपणे अधिसूचना निर्गमित करण्यात येईल.

७) धुळे जिल्ह्यातील साक्री तालुक्यात पिंपळनेर येथे अपर तहसिलदार यांचे कार्यालय स्थापन करण्याकरिता येणारा खर्च “मागणी क्र. सी-१, २०५३, जिल्हा प्रशासन, (००) ०९४ इतर आस्थापना, (०१) उपविभागीय आस्थापना, (०१) (०२) आयुक्त, नाशिक संगणक सांकेतांक (२०५३ ०१७१)” या लेखाशीर्षाखाली दर्शविण्यात यावा व तो सन २०१६-१७ या आर्थिक वर्षात मंजूर तरतुदीतून भागविण्यात यावा. मंजूर तरतूद अपुरी पडत असल्यास

आठमाही अंदाजपत्रक सादर करताना वाढीव तरतूदीची मागणी करावी व ते शक्य नसल्यास पूरक मागणीचा प्रस्ताव सादर करण्यात यावा.

८) सदर शासन निर्णय वित्त विभागाच्या सहमतीने व नवीन पदनिर्मिती, पदांचे पुनरुज्जीवन व पदांचे आढावे इत्यादी प्रस्तावांची सखोल तपासणी करण्यासाठी स्थापन केलेल्या उच्चस्तरीय सचिव समितीच्या दि.२६.४.२०१६ रोजी झालेल्या ९९ व्या बैठकीमध्ये दिलेल्या मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५०२१३३४२९७५१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सं.चं. मोंडकर)

सह सचिव, महाराष्ट्र शासन

प्रति,

- १) मा.राज्यपालांचे सचिव, राजभवन, मलबार हिल, मुंबई-४०००३५.
- २) मा. मुख्यमंत्री यांचे प्रधान सचिव, मंत्रालय, मुंबई-४०००३२.
- ३) मा.मंत्री महसूल यांचे खाजगी सचिव, मंत्रालय, मुंबई-४०००३२.
- ४) मा. राज्यमंत्री महसूल यांचे खाजगी सचिव, मंत्रालय, मुंबई-४०००३२.
- ५) मा.मुख्य सचिव, महाराष्ट्र शासन, मंत्रालय, मुंबई-४०००३२.
- ६) विभागीय आयुक्त, नाशिक.
- ७) जिल्हाधिकारी, धुळे,
- ८) उपविभागीय अधिकारी (सर्व)
- ९) तहसिलदार, साक्री, जि.धुळे
- १०) अपर तहसिलदार, पिंपळनेर, जि.धुळे
- ११) जिल्हा कोषागार अधिकारी, धुळे,
- १२) महालेखापाल (लेखा व अनुज्ञेयता/ लेखापरिक्षा), महाराष्ट्र-१, मुंबई.
- १३) वित्त विभाग (का. विसू-२/ अर्थसंकल्प -६/ व्यय-९), मंत्रालय मुंबई
- १४) महसूल व वन विभागातील सर्व कार्यासने
- १५) सर्व मंत्रालयीन विभाग / निवड नस्ती-कार्यासन म-१०.